

# ಶ್ರೀವಿಷ್ಣುಕವಚಂ ಅಥವಾ ಬ್ರಹ್ಮಾಣ್ಡಪಾವನಕವಚಂ ಬ್ರಹ್ಮವೈವರ್ತ ಪುರಾಣಾಂತರ್ಗತಮ್

{|| ಶ್ರೀವಿಷ್ಣುಕವಚಂ ಅಥವಾ ಬ್ರಹ್ಮಾಣ್ಡಪಾವನಕವಚಂ ಬ್ರಹ್ಮವೈವರ್ತ ಪುರಾಣಾಂತರ್ಗತಮ್ ||}

ಶೌನಕ ಉವಾಚ |

ಕಿಂ ಸ್ತೋತ್ರಂ ಕವಚಂ ವಿಷ್ಣೋರ್ಮನ್ತ್ರ ಪೂಜಾವಿಧಿಃ ಪುರಾ |

ದತ್ತೋ ವಸಿಷ್ಠಃ ಸ್ತಾಭ್ಯಾಂ ಚ ತಂ ಭವಾನ್ ವಕ್ತುಮರ್ಹತಿ || ೮ ||

ದ್ವಾದಶಾಕ್ಷರಮನ್ತ್ರಂ ಚ ಶೂಲಿನಃ ಕವಚಾದಿಕಮ್ |

ದತ್ತಂ ಗಂಧರ್ವರಾಜಾಯ ವಸಿಷ್ಠೇನ ಚ ಕಿಂ ಪುರಾ || ೯ ||

ತದಪಿ ಬ್ರೂಹಿ ಹೇ ಸೌತೇ ಶ್ರೋತುಂ ಕೌತೂಹಲಂ ಮಮ |

ಶಿಷ್ಯರಸ್ತೋತ್ರಕವಚಂ ಮನ್ತ್ರಂ ದುರ್ಗವಿನಾಶನಮ್ || ೧೦ ||

ಸೌತಿರುವಾಚ |

ತುಷ್ಠಾವ ಯೇನ ಸ್ತೋತ್ರೇಣ ಮಾಲತೀ ಪರಮೇಶ್ವರಮ್ |

ತದೇವ ಸ್ತೋತ್ರಂ ದತ್ತಂ ಚ ಮನ್ತ್ರಂ ಚ ಕವಚಂ ಶೃಣು || ೧೧ ||

ಓಂ ನಮೋ ಭಗವತೇ ರಾಸಮಣ್ಡಲೇಶಾಯ ಸ್ವಾಹಾ |

ಇಮಂ ಮನ್ತ್ರಂ ಕಲ್ಪತರುಂ ಪ್ರದದ್ಯಾ ಷೋಡಶಾಕ್ಷರಮ್ || ೧೨ ||

ಪುರಾ ದತ್ತಂ ಕುಮಾರಾಯ ಬ್ರಹ್ಮಣಾ ಪುಷ್ಕರೇ ಹರೇಃ |

ಪುರಾ ದತ್ತಂ ಚ ಕೃಷ್ಣೇನ ಗೋಲೋಕೇ ಶಿಷ್ಯರಾಯ ಚ || ೧೩ ||

ಧ್ಯಾನಂ ಚ ವಿಷ್ಣೋರ್ವೇದೋಕ್ತಂ ಶಾಶ್ವತಂ ಸರ್ವದುರ್ಲಭಮ್ |

ಮೂಲೇನ ಸರ್ವಂ ದೇಯಂ ಚ ನೈವೇದ್ಯಾದಿಕಮುತ್ತಮಮ್ || ೧೪ ||

ಅತೀವಗುಪ್ತಕವಚಂ ಪಿತುರ್ವಕ್ತ್ರಾ ನ್ಮಯಾ ಶ್ರುತಮ್ |  
ಪಿತ್ರೇ ದತ್ತಂ ಪುರಾ ವಿಪ್ರ ಗಣ್ಣಾಯಾಂ ಶೂಲಿನಾ ಧ್ರುವಮ್ || ೧೫ ||

ಶೂಲಿನೇ ಬ್ರಹ್ಮಣೇ ದತ್ತಂ ಗೋಲೋಕೇ ರಾಸಮಣ್ಣಲೇ |  
ಧರ್ಮಾಯ ಗೋಪೀಕಾಂತೇನ ಕೃಪಯಾ ಪರಮಾದ್ಭುತಮ್ || ೧೬ ||

ಬ್ರಹ್ಮೋವಾಚ |  
ರಾಧಾಕಾಂತ ಮಹಾಭಾಗ ಕವಚಂ ಯಂ ಪ್ರಕಾಶಿತಮ್ |  
ಬ್ರಹ್ಮಾಣ್ಡಪಾವನಂ ನಾಮ ಕೃಪಯಾ ಕಥಯ ಪ್ರಭೋ || ೧೭ ||

ಮಾಂ ಮಹೇಶಂ ಚ ಧರ್ಮಂ ಚ ಭಕ್ತಂ ಚ ಭಕ್ತವತ್ಸಲ |  
ತ್ವಂ ಪ್ರಸಾದೇನ ಪುತ್ರೇಭ್ಯೋ ದಾಸ್ಯಾಮಿ ಭಕ್ತಿಸಂಯುತಃ || ೧೮ ||

ಶ್ರೀಕೃಷ್ಣ ಉವಾಚ |  
ಶೃಣು ವಕ್ಷ್ಯಾಮಿ ಬ್ರಹ್ಮೇಶ ಧರ್ಮದಂ ಕವಚಂ ಪರಮ್ |  
ಅಹಂ ದಾಸ್ಯಾಮಿ ಯುಷ್ಮಭ್ಯಃ ಗೋಪನೀಯಂ ಸುದುರ್ಲಭಮ್ || ೧೯ ||

ಯಸ್ಮೈ ಕಸ್ಮೈ ನ ದಾತವ್ಯಂ ಪ್ರಾಣತುಲ್ಯಂ ಮಮೈವ ಹಿ |  
ಯತ್ತೇಜೋ ಮಮ ದೇಹೇಽಸ್ತಿ ತತ್ತೇಜಃ ಕವಚೇಽಪಿ ಚ || ೨೦ ||

ಕುರು ಸೃಷ್ಟಿಮಿದಂ ಧೃತ್ವಾ ಧಾತಾ ತ್ರಿಜಗತಾಂ ಭವ |  
ಸಂಹರ್ತಾ ಭವ ಹೇ ಶರ್ಮೋ ಮಮ ತುಲ್ಯೋ ಭವೇ ಭವ || ೨೧ ||

ಹೇ ಧರ್ಮ ತ್ವಮಿಮಂ ಧೃತ್ವಾ ಭವ ಸಾಕ್ಷೀ ಚ ಕರ್ಮಣಾಮ್ |  
ತಪಸಾಂ ಫಲದಾತಾ ಚ ಯೂಯಂ ಭವತ ಮದ್ವರಾತ್ || ೨೨ ||

ಬ್ರಹ್ಮಾಣ್ಡಪಾವನಸ್ಯಾಸ್ಯ ಕವಚಸ್ಯ ಹರಿಃ ಸ್ವಯಮ್ |  
ಋಷಿಶ್ಚ ನೃಶ್ಚ ಗಾಯತ್ರೀ ದೇವೋಽಹಂ ಜಗದೀಶ್ವರಃ || ೨೩ ||

ಧರ್ಮಾರ್ಥಕಾಮಮೋಕ್ಷೇಷು ವಿನಿಯೋಗಃ ಪ್ರಕೀರ್ತಿತಃ |  
ತ್ರಿಲಕ್ಷವಾರಪಠನಾತ್ ಸಿದ್ಧಿದಂ ಕವಚಂ ವಿಧೇ || ೨೪ ||

ಯೋ ಭವೇತ್ ಸಿದ್ಧಕವಚೋ ಮಮ ತುಲ್ಯೋ ಭವೇತ್ತು ಸಃ |  
ತೇಜಸಾ ಸಿದ್ಧಿಯೋಗೇನ ಜ್ಞಾನೇನ ವಿಕ್ರಮೇಣ ಚ || ೨೫ ||

ಪ್ರಣವೋ ಮೇ ಶಿರಃ ಪಾತು ನಮೋ ರಾಸೇಶ್ವರಾಯ ಚ |  
ಭಾಲಂ ಪಾಯಾನ್ನೇತ್ರಯುಗ್ಮಂ ನಮೋ ರಾಧೇಶ್ವರಾಯ ಚ || ೨೬ ||

ಕೃಷ್ಣಃ ಪಾಯಾತ್ ಶ್ರೋತ್ರಯುಗ್ಮಂ ಹೇ ಹರೇ ಘ್ರಾಣಮೇವ ಚ |  
ಜಿಹ್ವಿಕಾಂ ವಹ್ನಿಜಾಯಾ ತು ಕೃಷ್ಣಾಯೇತಿ ಚ ಸರ್ವತಃ || ೨೭ ||

ಶ್ರೀಕೃಷ್ಣಾಯ ಸ್ವಾಹೇತಿ ಚ ಕಣ್ಠಂ ಪಾತು ಷಡಕ್ಷರಃ |  
ಹ್ರೀಂ ಕೃಷ್ಣಾಯ ನಮೋ ವಕ್ತ್ರಂ ಕ್ಲೀಂ ಪೂರ್ವಶ್ಚ ಭುಜದ್ವಯಮ್ || ೨೮ ||

ನಮೋ ಗೋಪಾಙ್ಗನೇಶಾಯ ಸ್ಕನ್ಧಾವಷ್ಟಾಕ್ಷರೋಽವತು |  
ದಂತಪಂಕ್ತಿಮೋಷ್ಠಯುಗ್ಮಂ ನಮೋ ಗೋಪೀಶ್ವರಾಯ ಚ || ೨೯ ||

ಓಂ ನಮೋ ಭಗವತೇ ರಾಸಮಣ್ಡಲೇಶಾಯ ಸ್ವಾಹಾ |  
ಸ್ವಯಂ ವಕ್ಷಸ್ಥಲಂ ಪಾತು ಮನ್ತ್ರೋಽಯಂ ಷೋಡಶಾಕ್ಷರಃ || ೩೦ ||

ಐಂ ಕೃಷ್ಣಾಯ ಸ್ವಾಹೇತಿ ಚ ಕರ್ಣಯುಗ್ಮಂ ಸದಾವತು |  
ಓಂ ವಿಷ್ಣವೇ ಸ್ವಾಹೇತಿ ಚ ಕರ್ಜಾಲಂ ಸರ್ವತೋಽವತು || ೩೧ ||

ಓಂ ಹರಯೇ ನಮ ಇತಿ ಪೃಷ್ಠಂ ಪಾದಂ ಸದಾವತು ।

ಓಂ ಗೋವರ್ಧನಧಾರಿಣೀ ಸ್ವಾಹಾ ಸರ್ವಶರೀರಕಮ್ ॥ ೩೨ ॥

ಪ್ರಾಚ್ಯಾಂ ಮಾಂ ಪಾತು ಶ್ರೀಕೃಷ್ಣಃ ಆಗ್ನೀಯ್ಯಾಂ ಪಾತು ಮಾಧವಃ ।

ದಕ್ಷಿಣೇ ಪಾತು ಗೋಪೀಶೋ ನೈರೃತ್ಯಾಂ ನಂದನಂದನಃ ॥ ೩೩ ॥

ವಾರುಣ್ಯಾಂ ಪಾತು ಗೋವಿಂದೋ ವಾಯವ್ಯಾಂ ರಾಧಿಕೇಶ್ವರಃ ।

ಉತ್ತರೇ ಪಾತು ರಾಸೇಶ ಐಶಾನ್ಯಾಮಚ್ಯುತಃ ಸ್ವಯಮ್ ॥ ೩೪ ॥

ಸಂತತಂ ಸರ್ವತಃ ಪಾತು ಪರೋ ನಾರಾಯಣಃ ಸ್ವಯಮ್ ।

ಇತಿ ತೇ ಕಥಿತಂ ಬ್ರಹ್ಮನ್ ಕವಚಂ ಪರಮಾದ್ಭುತಮ್ ॥ ೩೫ ॥

ಮಮ ಜೀವನತುಲ್ಯಂ ಚ ಯುಷ್ಮಭ್ಯಂ ದತ್ತಮೇವ ಚ ।

ಅಶ್ವಮೇಧಸಹಸ್ರಾಣಿ ವಾಜಪೇಯಶತಾನಿ ಚ ।

ಕಲಾಂ ನಾರ್ಹಂತಿ ತಾನ್ಯೇವ ಕವಚಸ್ಯೈವ ಧಾರಣಾತ್ ॥ ೩೬ ॥

ಗುರುಮಭ್ಯರ್ಚ್ಯ ವಿಧಿವದ್ವಸ್ತ್ರಾ ಲಂಕಾರಚಂದ್ರನೈಃ ।

ಸ್ನಾತ್ವಾ ತಂ ಚ ನಮಸ್ಕೃತ್ಯ ಕವಚಂ ಧಾರಯೇತ್ ಸುಧೀಃ ॥ ೩೭ ॥

ಕವಚಸ್ಯ ಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ ।

ಯದಿ ಸ್ಯಾತ್ ಸಿದ್ಧಕವಚೋ ವಿಷ್ಣುರೇವ ಭವೇತ್ ದ್ವಿಜ ॥ ೩೮ ॥

ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರುಷಬ್ರಹ್ಮಾಣ್ಡಪಾವನಂ ಕವಚಂ ಸಮಾಪ್ತಮ್ ॥

Encoded and proofread by

PSA Easwaran psaeaswaran at gmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Vishnu Kavacham ( Brahmanda Pavana Kavacham ) Lyrics in Kannada PDF

% File name : viShNukavachaBVP.itx

% Category : kavacha

% Location : doc\\_vishhnu

% Language : Sanskrit

% Subject : philosophy/hinduism/religion

% Transliterated by : PSA Easwaran psaeaswaran at gmail.com

% Proofread by : PSA Easwaran psaeaswaran at gmail.com

% Description-comments : brahmavaivartapurANa brahmakhaNDaM adhyAya 19 shloka 39-54

% Latest update : January 25, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website